

Il-Hamis, 9 ta' Ottubru 2008

- iii) jikkoperaw mal-Kumitat tas-Sorveljanza Bankarja u mal-BĊE bl-ghan li jiġu kkoordinati l-kwistjonijiet ta' stabbiltà finanzjarja;
- iv) fejn jinhtieg, jistabbilixxu arrangamenti biex jiġu trattati kunflitti li jistghu jqumu bejn il-kontrolluri nazzjonali u/jew settorjali li jiehdu sehem fil-kulleġġi, jew bejn il-Kumitati Lamfalussy tal-Livell 3;
- v) jippromwovu kultura Ewropea ta' sorveljanza għall-ġejjieni li tkun solida u sostenibbli u li tipprovdi integrazzjoni u koordinazzjoni transsettorjali u transkonfinali ahjar;
- h) ifasslu arkitettura ta' sorveljanza li tkun solida u sostenibbli u li tipprovdi integrazzjoni u koordinazzjoni transsettorjali u transkonfinali ahjar.

3.3. Arrangamenti ghas-sorveljanza tal-istabbiltà finanzjarja tal-UE:

- a) sal-31 ta' Dicembru 2008, hija mehtieġa proposta għall-arrangamenti ghas-sorveljanza tal-istabbiltà finanzjarja fil-livell tal-UE. Dawk l-arrangamenti għandhom jiżguraw il-ġbir u l-analiżi effikaċi ta' informazzjoni prudenzjali fil-livelli mikro u makro sabiex ikun identifikat minn kmieni l-potenzjal ta' riskju għall-istabbiltà finanzjarja, integrat mal-hidma globali dwar l-istabbiltà finanzjarja. Dawk l-arrangamenti għandhom jippermettu lill-kontrolluri u lill-banek ċentrali tal-UE biex jirreaġixxu fil-pront u jiżviluppaw forza ta' reazzjoni rapida għal sitwazzjonijiet ta' kriżi b'impatt sistemiku fuq l-Unjoni Ewropea.
- b) l-arrangamenti ghas-sorveljanza għandhom, b'mod importanti, jimmiraw lejn it-tishih tar-rabtiet orizzontali bejn il-politika ekonomika fuq livell makro u s-sorveljanza tas-swieq finanzjarji. F'dan ir-rigward, l-irwol tal-BĊE għandu jissahhah. Għandhom ikunu żviluppati l-proċeduri għall-koperazzjoni u għall-qsim tal-informazzjoni bejn il-Kumitati Lamfalussy tal-Livell 3 u s-Sistema Ewropea tal-Banek Ċentrali/il-Kumitat ghas-Sorveljanza Bankarja.
- c) il-kwistjonijiet speċifiċi li għandhom ikunu indirizzati jinkludu:
 - i) it-twaqqif ta' sistema kif suppost għall-ġbir u l-iskambju ta' dejta ta' sorveljanza;
 - ii) l-analiżi u l-elaborazzjoni ta' din id-dejta;
 - iii) l-iżvilupp ta' proċeduri għall-forniment u l-ġbir ta' dejta kunfidenzjali;
 - iv) l-ghotja ta' sinjali ta' twissija bikrija dwar id-dinamiki li jistghu jipperikolaw l-istabbiltà tas-sistema finanzjarja;
 - v) il-mekkanizmi għal forza ta' reazzjoni rapida fil-każ ta' theddida għall-istabbiltà finanzjarja;
 - vi) ir-rappreżentazzjoni tal-Unjoni Ewropea fil-korpi internazzjonali tal-kontrolluri, bħall-Forum ta' Stabbiltà Finanzjarja, u l-identifikazzjoni ta' kontroparti tal-UE għall-kontrolluri fi bnadi ohra tad-dinja.

Flimkien ghas-Sahha: Approċċ Strategiku għall-UE 2008-2013

P6_TA(2008)0477

Risoluzzjoni tal-Parlament Ewropew tad-9 ta' Ottubru 2008 dwar "Flimkien ghas-Sahha: Approċċ Strategiku għall-UE 2008-2013" (2008/2115(INI))

(2010/C 9 E/10)

Il-Parlament Ewropew,

— wara li kkunsidra l-Artikolu 152 u l-Artikoli 163 sa 173 tat-Trattat KE,

— wara li kkunsidra l-White Paper tal-Kummissjoni tat-23 ta' Ottubru 2007 intitolata "Flimkien ghas-Sahha: Approċċ Strategiku għall-UE 2008-2013" (COM(2007)0630),

Il-Hamis, 9 ta' Ottubru 2008

- wara li kkunsidra l-Konklużjonijiet tal-Kunsill tal-5 u s-6 ta' Diċembru 2007 dwar il-White Paper intitolata "Flimkien ghas-Sahha: Approċċ Strategiku għall-UE 2008-2013",
- wara li kkunsidra l-opinjoni tal-Kumitat għar-Reġjuni tad-9 ta' April 2008 dwar il-White Paper intitolata "Flimkien ghas-Sahha: Approċċ Strategiku għall-UE 2008-2013" ⁽¹⁾,
- wara li kkunsidra d-Deċiżjoni Nru 1350/2007/KE tal-Parlament Ewropew u tal-Kunsill tat-23 ta' Ottubru 2007 li tistabbilixxi t-tieni programm ta' azzjoni Komunitarja fil-qasam tas-saħħa (2008-2013) ⁽²⁾,
- wara li kkunsidra l-Konklużjonijiet tal-Kunsill tal-1 u t-2 ta' Ġunju 2006 dwar il-valuri u l-prinċipji komuni fis-sistemi tas-saħħa tal-Unjoni Ewropea ⁽³⁾,
- wara li kkunsidra d-Deċiżjoni tal-Kunsill 2004/513/KE tat-2 ta' Ġunju 2004 dwar il-konklużjoni tal-Konvenzjoni Kwadru tal-Organizzazzjoni Dinjija tas-Saħħa dwar il-Kontroll tat-Tabakk ⁽⁴⁾,
- wara li kkunsidra l-Konklużjonijiet tal-Kunsill tal-1 ut-2 ta' Ġunju 2006 dwar is-saħħa tan-nisa ⁽⁵⁾,
- wara li kkunsidra s-Seba' Programm ta' Qafas tal-Komunità Ewropea għar-riċerka, l-iżvilupp teknoloġiku u l-attivitajiet ta' dimostrazzjoni (2007-2013) ⁽⁶⁾,
- wara li kkunsidra l-White Paper tal-Kummissjoni tat-30 ta' Mejju 2007 dwar "Strategija għall-Ewropa dwar kwistjonijiet ta' saħħa marbuta man-Nutrimint, il-Piż Żejjed u l-Obeżità" (COM(2007)0279),
- wara li kkunsidra r-riżoluzzjoni tiegħu tas-6 ta' Lulju 2006 dwar il-protezzjoni ta' haddiema Ewropej fis-settur tas-saħħa minn infezzjonijiet fid-demmi minhabba korrimenti li jirriżultaw minn labar tas-siringi ⁽⁷⁾,
- wara li kkunsidra l-linji gwida tal-Organizzazzjoni Dinjija tas-Saħħa (WHO) fl-istrategija qafas dwar "Is-Saħħa għal Kulhadd fis-Seklu 21",
- wara li kkunsidra r-riżoluzzjoni tiegħu tat-22 ta' April 2008 dwar id-donazzjoni u t-trapjant tal-organi: Azzjonijiet politiċi fil-livell tal-UE ⁽⁸⁾,
- wara li kkunsidra r-riżoluzzjoni tiegħu tal-10 ta' April 2008 dwar il-ġlieda kontra l-kanċer fl-Unjoni Ewropea wara t-tkabbir ⁽⁹⁾,
- wara li kkunsidra r-riżoluzzjoni tiegħu tal-15 ta' Jannar 2008 dwar l-istrategija Komunitarja 2007-2012 dwar is-saħħa u s-sigurtà fuq ix-xogħol ⁽¹⁰⁾,
- wara li kkunsidra r-riżoluzzjoni tiegħu tat-12 ta' Lulju 2007 dwar azzjoni għat-trattament ta' mard kardjovaskulari ⁽¹¹⁾,
- wara li kkunsidra r-riżoluzzjoni tiegħu tas-6 ta' Settembru 2006 dwar it-titjib fis-saħħa mentali tal-popolazzjoni — lejn strategija dwar is-saħħa mentali għall-Unjoni Ewropea ⁽¹²⁾,

⁽¹⁾ ĠU C 172, 5.7.2008, p. 41.

⁽²⁾ ĠU L 301, 20.11.2007, p. 3.

⁽³⁾ ĠU C 146, 22.6.2006, p. 1.

⁽⁴⁾ ĠU L 213, 15.6.2004, p. 8.

⁽⁵⁾ ĠU C 146, 22.6.2006, p. 4.

⁽⁶⁾ Deċiżjoni Nru 1982/2006/KE tal-Parlament Ewropew u tal-Kunsill tat-18 ta' Diċembru 2006 (ĠU L 412, 30.12.2006, p. 1).

⁽⁷⁾ ĠU C 303 E, 13.12.2006, p. 754.

⁽⁸⁾ Testi Adottati, P6_TA(2008)0130.

⁽⁹⁾ Testi Adottati, P6_TA(2008)0121.

⁽¹⁰⁾ Testi Adottati, P6_TA(2008)0009.

⁽¹¹⁾ ĠU C 175 E, 10.7.2008, p. 561.

⁽¹²⁾ ĠU C 305 E, 14.12.2006, p. 148.

Il-Hamis, 9 ta' Ottubru 2008

- wara li kkunsidra r-riżoluzzjoni tiegħu tat-23 ta' Frar 2005 dwar il-Pjan ta' Azzjoni Ewropew dwar l-Ambjent u s-Saħħa 2004-2010 ⁽¹⁾,
 - wara li kkunsidra d-dikjarazzjoni tiegħu tas-27 ta' April 2006 dwar id-dijabete ⁽²⁾,
 - wara li kkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Ambjent, is-Saħħa Pubblika u s-Sikurezza tal-Ikel u l-opinjoni tal-Kumitat għall-Impjiegi u l-Affarijiet Soċjali u l-Kumitat għad-Drittijiet tan-Nisa u l-Ugwaljanza bejn is-Sessi (A6-0350/2008),
- A. billi s-saħħa hija wahda mill-affarijiet l-aktar prezzjużi, billi l-għan tagħna huwa s-saħħa għal kulhadd u billi għandna nigrantixxu livell għoli ta' saħħa,
- B. billi l-Artikolu 21 tal-Karta tad-Drittijiet Fundamentali tal-Unjoni Ewropea jiddikjara li kwalunkwe diskriminazzjoni inter alia fuq il-bażi tas-sess, ir-razza, il-kulur, l-etniċità jew l-oriġini soċjali għandha tkun ipprojbita u l-Artikolu 35 jiddikjara li kulhadd għandu d-dritt għall-aċċess għal kura tas-saħħa preventiva u d-dritt għall-kura medika u li għandu jiġi żgurat livell għoli ta' ħarsien tas-saħħa tal-bniedem,
- C. billi l-effett pożittiv tal-iżviluppi fis-saħħa huwa li aktar u aktar nies qed jgħixu aktar fit-tul,
- D. billi r-rati dejjem ikbar ta' kanċer, dijabete, mard kardjovaskulari, mard reumatiku, mard mentali, problemi ta' piż żejjed u obeżità, flimkien ma' nutrizzjoni hażina u mhux xierqa, HIV/AIDS, il-kwalità hażina tal-ambjent u l-fatt li reġa' tfaċċa ċertu mard marbut mal-inugwaljanza soċjali, kif ukoll sfidi godda li dejjem iżjed qed jheddu s-saħħa fl-Unjoni Ewropea u lil hinn minnha, li b'hekk iżidu l-bżonn ta' prevenzjoni u ta' forniment ta' kura tas-saħħa formali u informali kif ukoll ir-rijabilitazzjoni wara l-mard,
- E. billi t-theddidiet godda possibbli għas-saħħa b'dimensjonijiet transkonfinali, bħall-pandemiji, it-tendenzi godda ta' mard li jittiehed, il-mard tropikali u t-terroriżmu bijoloġiku, u l-konsegwenzi tal-bidla fil-klima u l-globalizzazzjoni, b'mod partikulari fir-rigward tal-ilma, l-ikel, iż-żieda fil-faqar u l-migrazzjoni, kif ukoll theddid eżistenti bħat-tniġġis ambjentali, qed isir aktar serju,
- F. billi s-sistemi tal-kura tas-saħħa li jipprovdu l-ghajnuna huma element essenzjali tal-Mudell Soċjali Ewropew u s-servizzi soċjali u tas-saħħa ta' interess ġenerali jwettqu xogħol ta' interess ġenerali, u b'hekk huma ta' kontribut kbir għall-ġustizzja soċjali u għall-koeżjoni soċjali,
- G. billi l-popolazzjoni li qed tixjeh qed tbiddel it-tendenzi ta' mard u qed iżżid il-htieġa tal-forniment ta' kura tas-saħħa formali u informali u qed tagħmel pressjoni fuq is-sostenibilità tas-sistemi tas-saħħa, u billi għalhekk jehtieġ li tingħata attenzjoni speċjali għall-appoġġ tar-riċerka u l-innovazzjoni kemm mis-settur pubbliku kif ukoll mis-settur privat, u billi qed isir appell għal politiki b'saħħithom li jappoġġjaw l-ewwel stadji tal-hajja, b'mod partikulari fxi Stati Membri,
- H. billi hemm diskrepanzi kbar fil-kura tas-saħħa fl-Istati Membri u bejniethom,
- I. billi ċ-ċittadini jistennew dejjem iżjed azzjoni komuni u effettiva dwar is-saħħa,
- J. billi fl-istess hin għandhom ikunu rrispettati l-kompetenzi tal-Istati Membri fil-qasam tas-saħħa u l-libertà tagħhom li jiddeċiedu liema tipi ta' servizzi tas-saħħa jqisu xierqa li jipprovdu, b'konformità stretta mal-prinċipju ta' sussidjarità, kif ukoll ir-rispett għas-sistemi differenti ta' mmaniġġjar u għall-approċċi speċifiċi magħzula mill-Istati Membri għall-integrazzjoni tal-forniment ta' servizzi tas-saħħa pubbliċi u privati,
- K. billi fil-każ ta' thassib imsejjes fuq raġunijiet etiċi, hija l-kompetenza tal-Istati Membri li jiddeterminaw jekk servizz speċifiku jikkwalifikax jew le bħala servizz tas-saħħa,

⁽¹⁾ ĠU C 304 E, 1.12.2005, p. 264.

⁽²⁾ ĠU C 296 E, 6.12.2006, p. 273.

Il-Hamis, 9 ta' Ottubru 2008

- L. billi s-saħha u s-sikurezza fuq il-post tax-xogħol huwa qasam li fih l-UE għandha ambitu ċar ta' responsabilità biex tiegħu azzjoni,
- M. billi hemm oqsma fejn l-Istati Membri ma jistgħux jaġixxu b'mod effettiv waħidhom u billi l-UE hija impenjata favur politika tas-saħha komuni li biha tista' tipprovdi valur miżjud (eż. skambju ta' informazzjoni u prattika tajba),
- N. billi l-investiment fis-saħha huwa essenzjali għall-iżvilupp tal-bniedem u għandu impatt indirett fuq isetturi varji tal-ekonomija,
- O. billi hemm nuqqas ta' ċarezza rigward il-għadd tal-flussi differenti u tal-programmi tax-xogħol fil-qasam tas-saħha,
- P. billi l-opportunitajiet għall-prevenzjoni tal-mard għadhom mhux sfruttati,
- Q. billi l-antibijotiċi qed isiru dejjem inqas effettivi u r-reżistenza għall-antibijotiċi qed tiżdied, billi l-livelli ta' reżistenza madwar l-UE huma differenti, minhabba l-attitudnijiet differenti fir-rigward tal-użu u l-kontroll tal-antibijotiċi (f'uħud mill-Istati Membri l-konsum ta' antibijotiċi huwa minn 3 sa 4 darbiet aktar milli fi Stati Membri oħrajn), billi r-reżistenza għall-antibijotiċi hija problema Ewropea minhabba ċ-ċaqliq frekwenti, inkluż it-turiżmu, li jżid ir-riskju li jinxterdu l-batterji reżistenti, u għalhekk l-użu mhux xieraq tal-antibijotiċi għandu jkun immoniterjat u għandu jithegħeġ l-użu prudenti tal-antibijotiċi, u billi ċ-Ċentru Ewropew għall-Prevenzjoni u l-Kontroll tal-Mard (ECDC) iservi bħala l-aġenzija xierqa għall-koordinazzjoni ta' dawn l-attivitajiet,
- R. billi 40 % tal-infiq fuq is-saħha huwa marbut ma' stili ta' hajja mhux tajbin għas-saħha (li jirriżultaw pereżempju mill-konsum ta' alkoholi, tabakk, min-nuqqas ta' attività jew minn dieta hażina),
- S. billi l-harsien effettiv tas-saħha u s-sikurezza fuq ix-xogħol jista' jipprevjeni aċċidenti industrijali, jimpendixxi t-tfaċċar ta' mard ikkawżat minhabba x-xogħol u jnaqqas in-numru ta' nies li jispiċċaw b'diżabilità permanenti minhabba raġunijiet li għandhom x'jaqsmu max-xogħol,
- T. billi d-Direttiva 2004/37/KE tal-Parlament Ewropew u tal-Kunsill tad-29 ta' April 2004 dwar il-harsien tal-haddiema kontra r-riskji marbuta mal-espożizzjoni għall-karsinogeni u għall-mutaġeni ma tkoprix b'mod adegwat liċ-ċittadini tal-UE fuq il-post tax-xogħol minn espożizzjoni għal sustanzi li huma tossiċi għar-riproduzzjoni ⁽¹⁾,
- U. billi n-nutrizzjoni hażina, li taffettwa għadd sinifikanti ta' ċittadini tal-UE, inkluż madwar 40 % tal-pazjenti fl-isptarijiet u bejn 40 % u 80 % tal-anzjani fid-djar tal-kura, tiswa lis-sistemi Ewropej tal-kura tas-saħha ammonti simili għal dawk tal-obeżità u l-piż żejjed,
- V. billi s-saħha mhix influwenzata biss mill-alkoholi, mit-tabakk, min-nuqqas ta' attività, mid-dieta u minn fatturi esterni simili, u għalhekk għandha tinghata aktar attenzjoni lid-dimensjoni psikosomatika ta' hafna mard u lill-kawżi aktar profondi tan-numru dejjem akbar ta' persuni affettwati mid-depressjoni jew minn disturbi mentali oħrajn,
- W. billi l-Istati Membri għandhom jippromwovu aktar l-għajnuna għall-persuni affettwati minn mard kroniku u/jew minn disabilità sabiex ikunu jistgħu jiġu integrati fis-soċjetà kemm jista' jkun possibbli,
- X. billi, f'hafna Stati Membri, id-domanda dejjem ikbar għal servizzi tal-kura tas-saħha qed tohloq hteġġa urgenti biex jittiehdu passi attivi għar-reklutaġġ u ż-żamma ta' professjonisti tal-kura tas-saħha u biex jiġu pprovduti servizzi ta' appoġġ għall-qraba u l-hbieb li jipprovdu kura bla hlas lid-dipendendi tagħhom,
- Y. billi għandha tinghata aktar attenzjoni fl-istrategġja tas-saħha tal-UE għall-kura tas-saħha fit-tul permezz tal-użu ta' teknoloġiji godda, il-kura ta' persuni li jsofru minn mard kroniku u l-forniment ta' kura tas-saħha fid-djar għall-anzjani u għall-persuni b'diżabilitajiet fiżiċi jew mentali u s-servizzi għal dawk li jieħdu hsiebhom u billi, f'dan il-kuntest, għandha ssir hídma favur sinerġiji bejn is-servizzi tas-saħha u s-servizzi soċjali,

(1) ĠU L 158, 30.4.2004, p. 50. Verżjoni korretta ĠU L 229, 29.6.2004, p. 23.

Il-Hamis, 9 ta' Ottubru 2008

1. Jilqa' b'sodisfazzjon il-White Paper tal-Kummissjoni msemmija hawn fuq dwar strateġija tal-UE dwar is-saħħa għall-perjodu 2008-2013 u jappoġġja l-valuri, il-principji, l-ghanijiet strateġiċi u l-azzjonijiet speċifiċi stipulati fiha;
2. Jistieden lill-Kummissjoni biex teżamina mill-ġdid xogħol eżistenti fil-qasam tas-saħħa biex tiddetermina liema flussi ta' xogħol qed iġibu valur għall-Kommunità u għall-Istati Membri; bhala parti minn din il-hidma jistieden lill-Kummissjoni biex tiddetermina liema huma l-metodi ta' xogħol u l-prattiki li jżidu l-valur tax-xogħol tal-Istati Membri fil-qasam tas-saħħa u liema huma li għandhom ikunu kkoordinati aħjar;
3. Jemmen li, minhabba l-eżistenza ta' theddidiet ġodda għas-saħħa, jehtieg li s-saħħa tiġi indirizzata bhala kwistjoni politika ewlenija fl-Istrateġija ta' Liżbona, li tinkludi l-htieġa li ċ-ċittadini jkollhom aċċess għal kura tas-saħħa diċenti tal-oghla kwalità disponibbli sabiex jiġi żgurat li jkun hemm haddiema b'saħħithom u kompetittivi;
4. Jiddeplora l-fatt li l-White Paper ma tiffissax objettivi speċifiċi u kwantifikabbli li jekk jintlahqu jipproduċu riżultati tangibbli u jirrakkomanda li jiġu adottati dawn l-objettivi;
5. Jenfasizza li l-kura tas-saħħa tehtieg l-appoġġ ta' politiki effettivi fl-oqsma kollha u fil-livelli kollha fl-Istati Membri u fl-Unjoni Ewropea ("Is-Saħħa fil-Politiki kollha") u flivell globali;
6. Jenfasizza l-importanza fundamentali li jiġi rikonoxxut id-dritt tal-irġiel u tan-nisa li jkollhom influwenza akbar dwar kwistjonijiet li għandhom x'jaqsmu ma' saħħithom u mal-kura tas-saħħa u d-dritt tat-tfal għall-harsien ta' saħħithom mingħajr kundizzjoni, fuq il-bażi tal-principji ġenerali tal-universalità, l-ugwaljanza u s-solidarjetà;
7. Jinnota li, skont id-WHO, il-mard kroniku u b'mod partikulari l-puplesiji u l-mard tal-qalb, qed jeċċedu b'mod kostanti l-mard infettiv;
8. Bhala parti mill-isforzi sabiex jiġi evitat il-mard, jirrakkomanda li tiġi adottata b'mod wiesa' l-prattika li jsiru evalwazzjonijiet tal-impatt fuq is-saħħa, minhabba li l-impatt fuq is-saħħa tal-bniedem tad-deċiżjonijiet meħuda mill-korpi li jieħdu d-deċiżjonijiet fuq livelli varji, inklużi l-awtoritajiet lokali u reġjonali u l-parlamenti nazzjonali huwa impatt li jista' jitkejjel;
9. Jenfasizza li l-pjanijiet ta' azzjoni għandhom jindirizzaw, b'mod partikulari, il-kawżi ta' ċertu mard u l-htieġa tat-tnaqqis u l-prevenzjoni ta' epidemiji u pandemiji; jinnota li hemm ukoll problemi marbuta mas-sessi, bħall-kanċer fil-prostata fil-każ tal-irġiel u l-kanċer ċervikali fil-każ tan-nisa u li għandhom jiġu żviluppati politiki speċifiċi fir-rigward ta' dawn;
10. Jirrakkomanda li l-mandat tal-ECDC jiġi estiż għal mard li ma jittehidx;
11. Jipproponi li l-Kummissjoni tistabbilixxi bhala objettiv ta' prijorità, it-tnaqqis fl-inugwaljanzi u d-diskrepanzi evitabbli relatati mas-saħħa fl-Istati Membri u bejniethom, kif ukoll bejn il-gruppi soċjali u s-sezzjonijiet differenti tal-popolazzjoni, inklużi l-irġiel u dawk bi problemi ta' saħħa mentali; barra minn hekk, jistieden lill-Istati Membri biex jinfurzaw b'mod shiħ il-leġiżlazzjonijiet Komunitarji bħad-Direttiva dwar it-Trasparenza ⁽¹⁾;
12. Jenfasizza li l-azzjonijiet immirati lejn it-tnaqqis tad-diskrepanzi fis-saħħa għandhom jinkludu promozzjoni mmirata, edukazzjoni pubblika u programmi ta' prevenzjoni;
13. Jemmen li l-isforzi għall-prevenzjoni tal-mard u l-kampanji ta' vaċċinazzjoni, fejn jeżistu prodotti effettivi, għandhom jiżiedu b'mod sinifikanti; għalhekk ihegġeġ lill-Kummissjoni biex tfassal pjan ambizzjuż għal azzjonijiet ta' prevenzjoni għall-perjodu shiħ ta' hames snin; jaqbel li l-infiq fuq is-saħħa, speċjalment fuq il-prevenzjoni u d-djanjożi bikrija tal-mard, mhuwiex biss spiża, iżda huwa wkoll investiment li jista' jkun evalwat f'termini ta' Snin ta' Hajja B'Saħħitha (Healthy Life Years) bhala Indikatur Strutturali ta' Liżbona;
14. Jenfasizza l-fatt li s-saħħa hija stat ta' benessri fiżiku, mentali u soċjali shiħ u mhux semplicement in-nuqqas ta' mard jew ta' dizabilità;

⁽¹⁾ Direttiva tal-Kunsill 89/105/KEE tal-21 ta' Diċembru 1988 dwar it-trasparenza ta' miżuri li jirregolaw il-prezzijiet ta' prodotti mediċinali għall-użu mill-bniedem u l-inklużjoni tagħhom fil-kamp ta' applikazzjoni tas-sistemi nazzjonali tal-assigurazzjoni tas-saħħa (ĠU L 40, 11.2.1989, p. 8).

Il-Hamis, 9 ta' Ottubru 2008

15. Jenfasizza li l-aċċess għal informazzjoni affidabbli, indipendenti u li tista' titqabbel dwar drawwiet tajbin għas-saħħa, mard u għażliet ta' trattament huwa prerekwizit għal strateġija effettiva għall-prevenzjoni tal-mard;
16. Jenfasizza li x-xewqa li jkun evitat il-mard m'għandhiex twassal għal klima fis-soċjetà li ma thallix li jitwieldu tfal b'mard kroniku jew b'dizabilità; jappella lill-Kummissjoni sabiex tippromwovi assistenza konkreta għall-ġenituri ta' tfal b'mard kroniku u/jew b'dizabilità;
17. Barra minn hekk jenfasizza li, sabiex ikun promoss l-investiment fis-saħħa, huwa vitali li titkejjel l-effettività tal-investimenti li saru s'issa u jiġu ppublikati r-riżultati;
18. Jenfasizza l-importanza li jsiru programmi ta' screening organizzati tajjeb, komprensivi u effettivi sabiex ikun faċilitat is-sejbien bikri u t-trattament immedjat tal-mard, u b'hekk titnaqqas il-mortalità u l-morbidità;
19. Jemmen li d-drittijiet taċ-ċittadini li jkollhom aċċess għall-kura tas-saħħa u r-responsabilità tagħhom għal saħħithom stess għandhom ikunu fundamentali ladarba l-UE li timponi standards għolja f'dak li jirrigwarda s-saħħa u l-ikel tul il-hajja kollha tal-persuni u jitlob sabiex ikun hemm aktar investiment fir-riċerka rigward l-għarfien dwar is-saħħa sabiex ikunu identifikati l-aktar strateġiji xierqa biex din il-kwistjoni tkun indirizzata fost gruppi differenti tal-popolazzjon; jinkoraġġixxi lis-setturi kollha tas-soċjetà sabiex jadottaw stil ta' hajja tajjeb għas-saħħa;
20. Jenfasizza li l-kunċett ta' "stil ta' hajja" (jiġifieri dieta tajba għas-saħħa, in-nuqqas ta' abbuż mid-drogi u attività fiżika suffiċjenti) għandu bżonn ikun ikkomplementat minn dimensjoni psikoloġika (jiġifieri approċċ ibbilanċjat lejn ix-xogħol u l-hajja tal-familja); isostni li stil ta' hajja tajjeb għas-saħħa jinkludi saħħa mentali u fiżika tajba u li dawn huma wkoll fatturi importanti fiż-żamma ta' ekonomija kompetittiva;
21. Jistenna li l-Kummissjoni tagħti attenzjoni partikulari kemm għall-kwistjoni tas-sostenibilità tas-sistemi tas-saħħa, kif ukoll, f'dak il-kuntest, għall-irwol u r-responsabilità tal-industrija farmaċewtika;
22. Jilqa' b'sodisfazzjon l-intenzjoni tal-Kummissjoni li tiddefinixxi valuri fundamentali tas-saħħa u tistabilixxi sistema ta' indikaturi tas-saħħa (flivelli nazzjonali u sotto-nazzjonali) u li tippromwovi programmi għall-għarfien dwar is-saħħa u programmi għall-prevenzjoni ta' problemi tas-saħħa;
23. Jenfasizza li l-projbizzjoni li l-ġisem uman u l-partijiet tiegħu jsiru għajn ta' qlieġ finanzjarju, kif imsemmi fl-Artikolu 3 tal-Karta tal-Unjoni Ewropea dwar id-Drittijiet Fundamentali, għandha tkun ikkunsidrata bħala l-prinċipju li jiggwida fil-qasam tas-saħħa, speċjalment fil-qasam tad-donazzjoni u t-trapjant ta' ċelluli, tessuti u organi;
24. Jilqa' b'sodisfazzjon l-intenzjoni tal-Kummissjoni, fl-ispirtu ta' "saħħa għal kulhadd", li tippromwovi s-saħħa u l-prevenzjoni tal-mard fost il-gruppi tal-etajiet kollha; jenfasizza l-htieġa li jiġu enfasizzati l-kwistjonijiet ewlenin relatati mas-saħħa, bħalma huma n-nutrizzjoni, l-obeżità, in-nutrizzjoni hażina, l-attività fiżika, il-konsum ta' alkohol, drogi u tabakk u r-riskji ambjentali, inkluż it-tniġġis tal-arja, kemm fuq il-post tax-xogħol kif ukoll id-dar u skont il-prinċipju ta' ugwaljanza bejn l-irġiel u n-nisa, filwaqt li jingħata appoġġ għal xjuħija b'saħħitha u filwaqt li jitnaqqas il-piż tal-mard kroniku;
25. Ihegġegħ lill-Kummissjoni sabiex tiehu approċċ aktar olistiku fir-rigward tan-nutrizzjoni u tagħti prijorità prinċipali lin-nutrizzjoni hażina, flimkien mal-obeżità, fil-qasam tas-saħħa, billi kull fejn ikun possibbli tinkorporaha fl-inizjattivi ta' riċerka, edukazzjoni u promozzjoni tas-saħħa ffinanzjati mill-Komunità u fis-shubijiet fil-livell tal-UE;
26. Jistieden lill-Kummissjoni u lill-Istati Membri, biex fil-qafas tal-istrateġija tal-kura tas-saħħa tal-UE, jahdmu favur l-iżvilupp ta' linji gwidi għal definizzjoni komuni tad-dizabilità, li tista' tinkludi persuni b'mard kroniku jew b'kanċer u sadanittant, jistieden lill-Istati Membri li għadhom ma wettqux dan, biex jieħdu azzjoni mill-aktar fis possibbli biex jinkludu lil dawn il-persuni fid-definizzjonijiet nazzjonali tagħhom tad-dizabilità;
27. Barra minn hekk, jitlob li tingħata prijorità lill-iżgurar li l-persuni b'dizabilità jingħataw aċċess ugwali għall-kura tas-saħħa u li jingħata ffinanzjar li jirrifletti dan l-oġettiv;

Il-Hamis, 9 ta' Ottubru 2008

28. Jitlob li jkun hemm miżuri effettivi biex tkun miġġielda r-resistenza kontra l-antibijotiċi kif ukoll miżuri sabiex l-antibijotiċi jkunu disponibbli permezz ta' preskrizzjoni biss, linji gwida biex jitnaqqsu l-preskrizzjonijiet tal-antibijotiċi billi jkunu limitati għal każijiet fejn l-użu tal-antibijotiċi jkun verament meħtieġ, sforzi biex jitjiebu t-testijiet li jagħtu indikazzjoni sabiex jithegġeġ l-użu aktar kawt tal-antibijotiċi u, fejn ikun xieraq, tal-kodiċi tal-iġene; jappella sabiex tinghata attenzjoni speċjali lill-batterji *Staphylococcus aureus* rezistenti għall-metiċillin (MRSA); jinnotta li l-ECDC għandu jissorvelja u jevalwa l-applikazzjoni tal-linji gwida u tal-kodiċijiet;

29. Jiġbed l-attenzjoni tal-Kummissjoni u tal-Istati Membri għall-htieġa li tkun appoġġjata r-riċerka u jiġu promossa l-prevenzjoni, id-djanjożi bikrija u t-trattament xieraq tal-mard kroniku sabiex ikunu żgurati l-benessri u l-kwalità tal-hajja tal-morda;

30. Jirrikonoxxi l-irwol vitali tal-professjonisti li jiehdu hsieb il-morda fis-settur tas-saħħa u fil-forniment tal-kura tas-saħħa u għalhekk jitlob li tinghata attenzjoni lill-politiki li jappoġġjaw lil daw il-professjonisti u li jipproteġulhom saħħithom flimkien mas-saħħa ta' daw li jikkuraw;

31. Jinnotta li sabiex tiġi ffaċilitata l-mobilità tal-professjonisti tal-kura tas-saħħa u biex tiġi żgurata s-sikurezza tal-pazjent madwar l-UE, l-iskambju ta' informazzjoni bejn l-Istati Membri u bejn il-korpi regolatorji għall-professjonisti tal-kura tas-saħħa rispettivi tagħhom huwa essenzjali;

32. Fil-qafas tal-istrategija tal-UE dwar is-saħħa, jitlob skambji aktar effettivi tal-aħjar prattiki fi hdan l-UE u fl-oqsma kollha tal-forniment tal-kura tas-saħħa, b'mod partikulari fir-rigward tal-programmi ta' screening u d-djanjożi u t-trattament ta' mard serju bħall-kanċer;

33. Jemmen li l-UE għandha tiehu passi ulterjuri biex il-haddiema fil-kura tas-saħħa jkunu protetti minn aċċidenti u korrimenti fuq il-post tax-xogħol fejn teżisti evidenza xjentifika jew medika ta' din il-htieġa;

34. Ihegġeġ lill-Kummissjoni biex tinkludi s-sustanzi li huma tossiċi għar-riproduzzjoni fil-proposta li se tagħmel dalwaqt għall-emendar tad-Direttiva 2004/37/KE;

35. Japprova l-azzjoni mitluba fir-riżoluzzjoni tal-Parlament tal-15 ta' Jannar 2008 imsemmija hawn fuq dwar l-istrategija tal-UE 2007-2012 dwar is-saħħa u s-sikurezza fuq il-post tax-xogħol u jhegġeġ lill-Kummissjoni biex tirrispetta l-opinjoni tal-Parlament u tiehu l-miżuri mitluba u biex tippreżenta l-inizjattivi meħtieġa li għandhom jinkludu:

— L-iffissar ta' miri għat-tnaqqis tal-mard marbut max-xogħol;

— Proposta għal direttiva dwar diżordnijiet muskuloskeletal;

— Proposta għal reviżjoni tad-Direttiva 2004/37/KE;

— Miżuri biex tkun indirizzata l-problema li qed dejjem tikber tal-vjolenza minn partijiet terzi;

36. Jiddispijaci li, minkejja t-talbiet ripetuti u speċifiċi tal-Parlament, il-Kummissjoni għadha trid tippromponi l-emendar tad-Direttiva 2000/54/KE tal-Parlament Ewropew u tal-Kunsill tat-18 ta' Settembru 2000 dwar il-harsien tal-haddiema minn riskji marbuta mal-espożizzjoni għal aġenti bijoloġiċi fuq il-post tax-xogħol⁽¹⁾ bil-ghan li jkunu indirizzati r-riskji serji li hemm għall-haddiema fil-qasam tal-kura tas-saħħa minhabba li jahdmu b'labar u strumenti mediċi li jaqtghu jew bil-ponta; jistieden lill-Kummissjoni biex tħaffef it-twettiq tal-istudju tal-impatt permezz tas-sejha għall-offerti (2007/S 139-171103) u jitlob li tkun adottata emenda xierqa żmien sew qabel tmien tal-leġiżlatura Parlamentari kurrenti skont ir-riżoluzzjoni tiegħu msemmija hawn fuq tas-6 ta' Lulju 2006;

37. Iqis li l-applikazzjoni fqira tal-leġiżlazzjoni ambjentali tal-Komunità wkoll għandha impatt negattiv fuq l-istat tas-saħħa taċ-ċittadini tal-UE;

38. Jenfasizza li, f'ċerti sitwazzjonijiet, iċ-ċittadini tal-UE jiffaċċjaw problemi ta' saħħa, bħat-tniġġis, li jirrappreżentaw theddida konsiderevoli għas-saħħa u jaffettwaw l-iżvilupp tajjeb tat-tfal u jnaqqsu l-medja tal-ghomor fl-UE⁽²⁾;

⁽¹⁾ ĠU L 262, 17.10.2000, p. 21.

⁽²⁾ L-ambjent fl-Ewropa: Ir-raba' evalwazzjoni — L-Aġenzija Ewropea għall-Ambjent (10 ta' Ottubru 2007).

Il-Hamis, 9 ta' Ottubru 2008

39. Jemmen li hija essenzjali azzjoni li tippromwovi stili ta' hajja tajbin ghas-sahha fil-familji, fl-iskejjel, fl-isptarijiet, fid-djar tal-kura, fuq il-postijiet tax-xoghol u fil-postijiet ta' divertiment sabiex ikun hemm prevenzjoni effettiva tal-mard; u sahha mentali tajba; jirrikonoxxi li l-familja hija ta' importanza vitali biex jiġi stabbilit mudell ta' "stil ta' hajja tajieb ghas-sahha" li ta' spiss ikun irreplikat aktar tard tul il-hajja;
40. Jiġbed l-attenzjoni tal-Kummissjoni u tal-Istati Membri dwar l-Artikolu 3 tal-Konvenzjoni tan-NU dwar id-Drittijiet tat-Tfal, li jitlob lill-korpi legiżlattivi biex iqisu l-interessi tat-tfal bhala kunsiderazzjoni primarja, billi, fost metodi oħra, issir id-dispożizzjoni mehtieġa ghal-liv tal-maternità u tal-ġenituri, għall-harsien tas-sahha u l-aċċess ghas-servizzi tas-sahha waqt il-maternità, filwaqt li b'mod partikulari jitqies l-effett tal-preżenza u l-imhabba tal-ġenituri, kif ukoll it-treddigh, fuq l-iżvilupp mentali u fiżiku tat-tfal żgħar;
41. Jenfasizza l-htieġa li jittejbu l-kura tas-sahha u l-informazzjoni għan-nisa tqal u għal dawk li jkunu qed iredgħu rigward ir-riskji marbuta mal-konsum ta' alkohol, drogi u tabakk waqt it-tqala u waqt it-treddigh;
42. Jenfasizza l-htieġa li jiżdied l-għarfien pubbliku dwar is-sahha riproduttiva u sesswali sabiex jiġu evitati tqaliet mhux mixtieqa u t-tixrid ta' mard li jittieħhed sesswalment u biex jitnaqqsu l-problemi soċjali u tas-sahha kkaġunati mill-infertilità;
43. Jappoġġja azzjoni dwar tipi speċifiċi ta' mard u jemmen li, sabiex tkun aktar effettiva, jehtieġ li jinstabu metodi ta' xoghol u organizzazzjoni xierqa sabiex titjieb il-koperazzjoni interistituzzjonali;
44. Jistieden lill-Kummissjoni u lill-Istati Membri sabiex jikkunsidraw il-kontribuzzjoni li jistgħu jagħtu l-politiki soċjali u tas-sahha integrati (il-forniment ta' servizzi tas-sahha rilevanti fl-ambitu soċjali) lejn approċċ modern għall-promozzjoni u l-harsien tas-sahha, b'mod partikulari ghas-sezzjonijiet l-aktar vulnerabbli tal-popolazzjoni bħat-tfal żgħar u dawk li mhumx awtosuffiċjenti;
45. Jemmen li l-UE għandha tiffoka dejjem aktar fuq l-isforzi tagħha marbuta ma' programmi ta' riċerka dwar gruppi ta' pazjenti li għad li huma importanti ta' spiss jiġu ttraskurati, bħal dawk li għandhom problemi ta' sahha mentali u l-irġiel;
46. Jistieden lill-Kummissjoni u lill-Istati Membri biex ikomplu jesploraw, fil-qafas tal-istrategġija tas-sahha tal-UE, is-sinerġiji bejn ir-riċerka xjentifika u dik teknoloġika, b'mod partikulari f'dak li għandu x'jaqsam ma' tipi ġodda ta' riċerka f'setturi mediċi li attwalment mhux jingħataw biżżejjed fondi, fuq naha, u l-iżvilupp ta' setturi mediċi u terapiji ġodda fuq in-naha l-oħra, sabiex ikun possibbli għal kulhadd li jkollu aċċess għal dawn it-terapiji ladarba dawn jista' jkollhom impatt pożittiv hafna fuq l-istat tas-sahha taċ-ċittadini tal-UE u f'termini ta' zieda fl-effiċjenza tas-sistema;
47. Jilqa' b'sodisfazzjon l-approċċ propost mill-Kummissjoni bil-ghan li jkun hemm glieda effettiva kontra l-iffalsifikar tal-mediċini u jinkoraġġixxi lill-Kummissjoni sabiex tippromwovi l-abbozzar ta' konvenzjoni internazzjonali dwar dan is-suġġett jew l-annessjoni ta' protokoll addizzjonali mal-Konvenzjoni tan-NU kontra l-Kriminalità Organizzata Transnazzjonali (il-Konvenzjoni ta' Palermo);
48. Jistieden lill-Kummissjoni u lill-Istati Membri biex jistabbilixxu ċentri ta' eċċellenza għal kull grupp ta' mard importanti, li għandhom iservu bhala punt ta' referenza, informazzjoni u gwida għall-pazjenti u l-familji tagħhom, għat-tobba, għall-haddiema fil-kura tas-sahha, għall-industrija u għal oħrajn;
49. Jinnota li l-awtoritajiet tas-sahha reġjonali u lokali f'bosta Stati Membri ta' spiss ikunu responsabbli għall-ippjanar, l-immaniġġjar, l-operat u l-iżvilupp tas-settur tas-sahha u ta' spiss ukoll jerfġu r-responsabilità finanzjarja tas-settur, ikollhom għarfien profund dwar is-settur tas-sahha u huma msieħba essenzjali fil-formulazzjoni u l-implimentazzjoni ta' politika tas-sahha;
50. Jistieden lill-Kummissjoni u lill-Istati Membri biex jikkunsidraw l-impatt pożittiv rikonoxxut tal-kuri termali fuq il-konvalexxenza u l-harsien tas-sahha tal-persuni;
51. Jistieden lill-Kummissjoni biex tappoġġja l-iżvilupp tal-'e-health', ta' teknoloġiji ġodda għall-kura tas-sahha u ta' innovazzjoni mmexxja mill-utent fit-tagħmir mediku;

Il-Hamis, 9 ta' Ottubru 2008

52. Jilqa' b'sodisfazzjon il-proposta tal-Kummissjoni biex jitwaqqaf mekkanizmu ta' koperazzjoni strutturat fil-livell tal-UE u biex tiġi stabbilita koperazzjoni eqreb mal-partijiet ikkonċernati, bil-partecipazzjoni tas-soċjeta' civili; jenfasizza l-htieġa li l-organizzazzjonijiet tal-impjegati u ta' min ihaddem jiġu inklużi fi shubija;

53. Jappella lill-Istati Membri biex, flimkien mal-awtoritajiet reġjonali u lokali, jużaw il-mekkanizmu ta' koperazzjoni biex itejbu l-iskambju tal-aħjar prattika; jistieden lill-Kummissjoni biex tkun proattiva fit-tfassil ta' linji gwida u rakkomandazzjonijiet imsejsa fuq dawn il-prattiki tajbin;

54. Jaqbel li l-azzjonijiet li jaqgħu taht l-istrategija tas-saħħa tal-UE għandhom jiġu appoġġjati permezz tal-istrumenti finanzjarji eżistenti sat-tmiem tal-Qafas Finanzjarju attwali (2007-2013), mingħajr konsewgenzi baġitarji addizzjonali;

55. Jistieden lill-Kummissjoni biex tirrakkomanda lill-Istati Membri sabiex, meta jfasslu strategiji nazzjonali dwar is-saħħa, jinkludu l-prijoritajiet li għandhom ikunu ssodisfati fi proġetti oħra li ma jkunux limitati għall-qasam tas-saħħa pubblika;

56. Jagħti istruzzjoni lill-President tiegħu biex jgħaddi din ir-riżoluzzjoni lill-Kunsill u lill-Kummissjoni u lill-gvernijiet u l-parlamenti tal-Istati Membri.
